अथ रविवारब्रतप्रयोगः 


तत्र व्रतकर्ता शनिदिने हविष्याशनब्रह्मचर्यादिनियमवान्‌ रवौ मुहूर्तावशिष्टायां 
रात्रावुत्थाय अरुणोदये नद्यादौ स्नात्वा संध्यातर्पणसूर्यायदानानिविधाय 
गृहानागत्य गोमयोपलिप्ते देशे स्वासने उपविश्य दीपं प्रज्वलय्य आचम्य 
सुमुखश्चेति गणेशाय पुष्पाञ्जलिं, 


नमः सवित्रे जगदेकचक्षुषे जगत्प्रसूतिस्थितिनाशहेतवे । 

त्रयीमयाय त्रिगुणात्मधारिणे विरिञ्चिनारायणशंकरात्मने । 

इति सूर्याय च पुष्पाञ्जलिं समर्प्य व्रतस्वीकारं कुर्यात्‌ 

ॐ विष्णुः ३ अद्योहेत्यादि अमुकोऽहं मम समस्तरोगनिरसनद्वारा 


आयुष्यादिसकलकामनासिद्धये श्रीभास्करदेवप्रीतये रविवारव्रतं करिष्ये । 
जलपूर्ण ताम्रपान करयोः कृत्वा- 


इदं व्रतं मया देव गृहीतं पुरतस्तव । 
निर्विघ्नं सिद्धिमायातु भास्करस्य प्रसादतः॥ 
इति देवाग्रे भूमौ जलमुत्सृजेत्‌ । 


ततः सामान्यार्घ्यस्थापनादिविशेषार्‌ घ्यस्थापनान्तं विधाय पूजासङ्कल्पं 
कुर्यात्‌ 


न 


ॐ विष्णुः ३ अद्येत्यादि अमुकोऽहं मम समस्तरोगनिरसनद्वारा 
आयुष्यादिसकलकामनासिद्धये श्रीभास्करदेवप्रीतये रविवाख्रताङ्गत्वेन 
यन्त्रलिखितस्य सपरिवारस्य श्रीभास्करदेवस्य यथामिलितोपचारैः पूजनं 
करिष्ये । 'एतन्ते' 'मनोजूतिः०' इत्याद्यन्ते ३० भूर्भुवःस्वः श्रीभास्करदेव साङ्ग 
सपरिवार इहागच्छ इह तिष्ठ इति रक्तचन्दनेन लिखितताम्रपात्रस्थमूर्तिमण्डलं 


स्थापयेत्‌ । 
आदि शंकर वैदिक विद्या संस्थान 


दूरभाष:9044016661 


अथ रविवाख्रतप्रयोगः 
ध्यानम्‌- 
तेजोरूपं सहस्रांशुं मत्ताश्वरथवाहनम्‌ । 
द्विभुजं वरदं पझलाञ्छनं सर्वकामदम्‌ ॥ 
जपाकुसुमसंकाशं काश्यपेयं महाद्युतिम्‌ । 
तमोऽरिं सर्वपापघ्नं प्रणतोऽस्मि दिवाकरम्‌ ।। 


ॐ नमो भगवते आदित्याय । आवाहनम्‌- 
आगच्छ भगवन्सूर्य मण्डलेऽस्मिन्‌ स्थिरो भव । 
यावत्पूजा समाप्येत तावत्वं सन्निधौ भव ॥ 
ॐनमो०। आसनम्‌- 

हेमासनं महादिव्यं नानारत्नविभूषितम्‌ । 
मद्दत्तं गृह्यतां देव दिवाकर नमोऽस्तु ते ॥ 
ॐ नमो०। पाद्यम्‌- 

गङ्गाजलं समानीतं परमं पावनं महत्‌ । 
पाचं गृहाण देवेश धामरूप नमोऽस्तु ते ॥ 
ॐ नमो० ।अर्घ्यम्‌- 

भो भो सूर्य महद्भूत ब्रह्मविष्णुशिवात्मक । 
अयं भवत्या मया दत्तं गृहाण परमेश्वर ॥ 


आदि शंकर वैदिक विद्या संस्थान 

अथ रविवाख्रतप्रयोगः 
3० नमो० । आचमनीयम- 
गङ्गादितीर्थजं तोयं जातिपुष्पैः सुवासितम्‌ । 
ताम्रपात्रे स्थितं दिव्यं गृहाणाचमनीयकम्‌ ॥ 
ॐ नमो० । मलापकर्षस्नानम- 


जाह्लवीजलमत्यन्तं पवित्रकरणं परम्‌ । 

स्नानार्थ तु मयाऽऽनीतं स्नानं कुरु जगत्पते ॥ 

ॐ नमो०। पञ्चामृतस्नानम्‌- 

पयोदधिवृतैश्चैव शर्करामधुसंयुतैः। 

कृतं मया च स्नपनं भास्करः प्रीयतां मम ।। 

ॐ नमो० । शुद्धोदकस्नानम्‌- 

गङ्गा गोदावरी चैव यमुना च सरस्वती । 

नर्मदा सिन्धुकावेरी ताभ्यः स्नानार्थमाहृतम्‌ ॥ 
तोयमेतत्सुखस्पर्श स्नानार्थ प्रतिगृह्यताम्‌ ॥ 

ॐ नमो० । मूलेन स्नानाङ्गमाचमनीयम्‌ । वस्त्रम्‌ - 
रक्तवस्त्रयुगं देव सूक्ष्मतन्तुविनिर्मितम्‌ । 

शुद्धं चैव मया दत्तं गृहाण परमेश्वर ॥ 

ॐ नमो० । मूलेन वस्त्राङ्गमाचमनीयम्‌ । यज्ञोपवीतम्‌- 
नमः कमलहस्ताय विश्वरूपाय ते नमः । 


आदि शंकर वैदिक विद्या संस्थान 

अथ रविवाख्रतप्रयोगः 
उपवीतं मया दत्तं तद्‌ गृहाण दिवाकर ॥ 
ॐ नमो० । मूलेन यज्ञोपवीताङ्गमाचमनीयम्‌ । गन्धः- 
कुटुमागुरुकस्तूरीसुगन्धैश्चन्दनादिभिः । 
ॐ नमो० । अक्षताः- 
रक्तचन्दनसंमिश्रा अक्षताश्च सुशोभनाः । 
मया दत्तास्तान्‌ गृहाण वरदो भव भास्कर ॥ 
ॐ नमो० । पुष्पाणि 
जपाकदम्बकुसुमरक्तोत्पलयुतानि च । 
गृहाण देव पुष्पाणि सर्वकामप्रदो भव ॥ 


ॐ नमो। अथ गन्धाक्षतपुष्पैः पूर्वादिदलेषु सूर्यादीन्‌ पृथङ्नामभिः पूजयेत्‌- 


ॐ सूर्याय नमः । ॐ रवये० २। ॐ विवस्वते. ३। ॐ भगाय०४। ॐ 
वरुणाय०५। ॐ मित्रायः ६। ॐ आदित्याय०७। ॐ विष्णवे। मध्ये ॐ 
भास्कराय० ॥ ॐ अरुणमाठरपिङ्गलदण्डादिसर्व- परिवारदेवताभ्यो० १०॥ 


सर्वावरणसहिताय ॐ।नमो भगवते आदित्याय०११ | 
अथाङ्गपूजा-आर्द्राक्षतान्प्रगृह्य 


ॐ मित्राय नमः पादौ पूजयामि । ॐ रवये० ज ० । ॐ सूर्याय० जानुनी । ॐ 


आदि शंकर वैदिक विद्या संस्थान 

अथ रविवारव्रतप्रयोगः 


खगाय० ऊरू० । ॐ पूष्णे० गुह्यं | ॐ हिरण्यगर्भाय कटिं० । ॐ मरीचये 
नाभिः। ॐ आदित्याय जठरं । ॐ सवित्रे हृदयं ॥ ॐ अर्काय० स्तनौ । ॐ 
भास्कराय० कण्ठं । ॐ अर्यम्णे० स्कन्धौः। ॐ प्रभाकरायः हस्तौ० । ॐ 
अहस्कराय० मुखं० । ॐ ब्रने नासिकां० । ॐ जगदेकचक्षुषे० नेत्रे । ॐ सवित्रे. 
कर्णौ | ॐ त्रिगुणात्मधारिणे० ललाटं। ॐ विरिञ्चिनारायणशंकरात्मने शिरः। 
ॐ तिमिरनाशिने सर्वाङ्गे । 

ॐ नमो०। धूपः- 

दशाङ्गगुग्गुलोद्भूतः कालागुरुसमन्वितः। 

आलेयः सर्वदेवानां धूपोऽयं 
ॐ नमो० । दीप:- 


कार्पासवर्तिसंयुक्तं गोघृतेन समान्वितम्‌ । 


.दीपं गृहाण देवेश त्रैलोक्यतिमिरापहम्‌ ॥ 

ॐ नमो० । नैवेद्यम्‌- 

पायसं घृतसंयुक्तं नानापक्वान्नसंयुतम्‌ । 
नैवेद्यं च मया दत्तं गृहाण सुरसत्तम । 

ॐ नमो० । मध्ये पानीयम्‌ । 

क्षणं ध्यात्वा जपं विधाय समर्प्य नैवेद्यमुद्वास्य 
आचमनीयम्‌- 

कर्पूरवासितं तोयं मन्दाकिन्याः समाहृतम्‌ । 


आचम्यतां जगन्नाथ मया दत्तं हि भक्तितः॥ 
आदि शंकर वैदिक विद्या संस्थान 

अथ रविवाख्रतप्रयोगः 
ॐ नमो। करोद्वर्तनार्थे गन्धः- 
मलयाचलसंभूतं कपूरेण समन्वितम्‌ । 
करोद्वर्तनकं चारु गृह्यतां जगतः पते ॥ 
ॐ नमो०। फलानि- 
फलान्यमृतकल्पानि स्थापितानि पुरस्तव । 
तेन मे सफलावाप्तिर्मवेजन्मनि जन्मनि 
ॐ नमो० । ताम्बूलं- 
एलालवङ्गकर्पूरखादिरैश्च सपूगकैः। 
नागवल्लीदलैयुक्तं ताम्बूलं प्रतिगृह्यताम्‌ ॥ 
ॐ नमो० । दक्षिणा- 
दक्षिणा काञ्चनी देव स्थापिता पुरतस्तव । 
गृहाण सुमुखो भूत्वा प्रभाकर नमोऽस्तु ते ॥ 
ॐ नमो। नीराजनम्‌- 
पञ्चवर्तिसमायुक्तं सर्वमङ्गलदायकम्‌ । 
नीराजनं गृहाणेदं सर्वसौख्यकरो भव ।। 
ॐ नमो० । विशेषार्घ्यः- 
रक्तगन्धाक्षतैर्युक्तं फलपुष्पाम्बुसंयुतम्‌ । 
जानुभ्यामवनीं गत्वा सूर्यायायँ निवेदयेत्‌ ॥ 


आदि शंकर वैदिक विद्या संस्थान 

अथ रविवारव्रतप्रयोगः 
तत्र मन्त्र:- 
नमः सहस्रकिरण सर्वव्याधिविनाशन । 
गृहाणायं मया दत्तं संज्ञया सहितो रवे ॥ 
ॐ नमो० इति निर्दद्यात्‌ । प्रदक्षिणा:-पानि कानिच० 
ॐ नमो। नमस्कारः- 
नमः पङ्कजहस्ताय नमः पङ्कजमालिने । 
नमः पङ्कजनेत्राय भास्कराय नमो नमः ॥ 
नमः सवित्रे जगदेकचक्षुषे जगत्प्रसूतिस्थितिनाशहेतवे । 
त्रयीमयाय त्रिगुणात्मधारिणे विरिश्चिनारायणशङ्करात्मने ॥ 
भानो भास्कर मार्तण्ड चण्डरश्मे दिवाकर । 
आरोग्यमायुर्विजयं विद्यां देहि नमोऽस्तु ते ॥ 
नमः सर्वहितार्थाय जगदाधारहेतवे । 
साष्टाङ्गोऽयं प्रणामस्ते प्रयत्नेन मया कृतः॥ 
ॐ नमो० । 


अथ वायनदानम्‌- 
रक्तवस्त्रयुगहिरण्यसहितं तण्डुलपूरितपात्रं 'हिरण्यगर्भ०' इति संप्रोक्ष्य सम्पूज्य 


ॐ विष्णुः ३ अद्योहेत्यादि अमुकोऽहं रविवासरबताङ्गत्वेन कृतायाः 


श्रीभास्करपूजायाः साद्गुण्यार्थं साङ्गफलप्राप्तये श्रीभास्कर- देवप्रीतये इदं 
आदि शंकर वैदिक विद्या संस्थान 

अथ रविवाख्रतप्रयोगः 
वायनं ब्राह्मणाय दास्ये। ब्राह्मणं संपूज्य।दद्यात्‌ 
तण्डुलैः पूरितं पात्रं हिरण्येन समन्वितम्‌ । 


ततः प्रार्थना- 

यस्योदये स्याज्जगतः प्रबोधो 

यः कर्मसाक्षी भुवनस्य गोप्ता। 
कुष्ठादिकव्याधिविनाशको यः 

स भास्करो मे दुरितं निहन्यात्‌ ।। 

ॐ नमो०। आवाहनं न जानामि० मन्त्रहीनं० 


ॐ अच्युताय नमः ॐ विष्णवे नमः कायेन वाचा० इत्यादि कर्मेश्वरार्पणं कृत्वा 
ब्राह्मणं संभोज्य लवणदग्धोष्णोदकादिवर्ज्यवर्जितं हविष्यमेकवारं 
दिवैवाश्नीयात्‌ । 


इति रविवारव्रतपूजाप्रयोगः । 


आदि शंकर वैदिक विद्या संस्थान 

